

अमरावती, अकोला,वाशिम,बुलडाणा,यवतमाळ व वर्धा
या सहा जिल्हयासाठी मा. पंतप्रधानांनी जाहीर केलेले
पॅकेजची अंमलबजावणी-- शेतकऱ्यांच्या थकित कृषि
कर्जाची पुनर्बांधणी, व्याज माफी व नवीन कर्ज वितरित
करण्याबाबत.

महाराष्ट्र शासन

शासन निर्णय क्रमांक: सीसीआर-१४०६/प्र.क्र.५३३/२-स,
सहकार,पणन व वस्त्रोद्योग विभाग,
मंत्रालय, मुंबई-४०० ०३२,
दिनांक : २२ सप्टेंबर, २००६.

वाचा :- १) शासन निर्णय क्रमांक : सीसीआर-१४०६/प्र.क्र.६३८/२-स, दि. ४ फेब्रुवारी २००६.

प्रस्तावना :-

शासन निर्णय क्रमांक १ नुसार विदर्भातील अमरावती, अकोला, वाशिम, बुलडाणा, यवतमाळ व वर्धा या सहा जिल्हयातील शेतकऱ्यांच्या दिनांक ३०-११-२००५ अखेर रु. २५,०००/- पर्यंतच्या थकित अल्प मुदत कृषि कर्जाची पुनर्बांधणी, व्याज माफी व नवीन कर्ज देण्याबाबतचा निर्णय घेण्यात आला होता. त्या अनुषंगाने शासनाने शेतकऱ्यांच्या थकित कृषि कर्जावरील व्याज माफीसाठी रु. २४०.९९ कोटी उपलब्ध करून दिलेले आहेत.

नुकतेच मा. पंतप्रधानांनी उपरोक्त सहा जिल्हयातील शेतकऱ्यांच्या पीक कर्जावरील दिनांक ३०-६-२००६ अखेर सर्व थकित व्याज माफ करण्याचा निर्णय जाहीर केला आहे. मा. पंतप्रधानांनी जाहीर केलेल्या पॅकेजचा लाभ रु. २५,०००/- पेक्षा अधिक कर्ज घेतलेल्या शेतकऱ्यांनाही लागू होणार असल्याने त्यानुसार शासन खालील प्रमाणे निर्णय घेत आहे.

शासन निर्णय :-

- १) वरील सहा जिल्हयातील पीक कर्ज घेतलेले सर्व शेतकरी मा. पंतप्रधानांनी जाहीर केलेल्या पॅकेजाचा लाभ घेण्यास पात्र राहतील,
- २) ही योजना शेतकऱ्यांच्या दिनांक ३० जून २००६ अखेर थकित पीक कर्जासाठी लागू राहिल,

३) शेतकऱ्यांच्या व्याज माफीपोटी जी रक्कम लागणार आहे त्याचा भार केंद्र व राज्य शासनाने सम प्रमाणात सोसावयाचा आहे,

४) या संदर्भात आवश्यक त्या मार्गदर्शक सूचना नाबार्ड कडून निर्गमित करण्यात आलेल्या आहेत त्यानुसार सर्व वित्तीय संस्थांनी आवश्यक ती कार्यवाही करावी.

उपरोक्त निर्णयाची अंमलबजावणी करण्यासाठी हे प्रशासकीय आदेश निर्गमित करण्यात येत आहेत. निधी मुक्ततेबाबत स्वतंत्ररित्या आदेश वेळोवेळी निर्गमित करण्यात येतील.

सदरचे आदेश नियोजन विभागाच्या अनौपचारिक संदर्भ क्र. ३६०९/नि.वि/दिनांक १४-८-२००६ व वित्त विभागाच्या अनौपचारिक संदर्भ क्र. ७९५/२००६/ व्यय-२, दिनांक २८-८-२००६ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००६०९२२१३१७१८००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(डॉ. किशोर तोष्णिवाल)

विशेष कार्य अधिकारी, महाराष्ट्र शासन,
सहकार, पणन व वस्त्रोद्योग विभाग.

प्रत आवश्यक त्या पुढील कार्यवाहीसाठी :-

- १) मा. मुख्यमंत्र्यांचे प्रधान सचिव, मुख्यमंत्री सचिवालय, मंत्रालय, मुंबई-३२,
- २) मा. मंत्री (सहकार) यांचे खाजगी सचिव,
- ३) मा. राज्यमंत्री (सहकार) यांचे खाजगी सचिव,
- ४) सहकार आयुक्त व निबंधक, सहकारी संस्था, महाराष्ट्र राज्य, पुणे,
- ५) मुख्य सरव्यवस्थापक, नाबार्ड, पुणे,
- ६) विभागीय आयुक्त, आयुक्त कार्यालय, नागपूर,
- ७) अध्यक्ष/ व्यवस्थापकीय संचालक, महाराष्ट्र राज्य सहकारी बँक म., मुंबई,
- ८) विभागीय सहनिबंधक, सहकारी संस्था, अमरावती,
- ९) विभागीय सहनिबंधक, सहकारी संस्था, नागपूर,
- १०) नियोजन विभाग, कार्यासन १४३३, मंत्रालय, मुंबई,
- ११) वित्त विभाग (व्यय-२) मंत्रालय, मुंबई,
- १२) कक्ष अधिकारी (म-७), महसूल व वन विभाग, मंत्रालय, मुंबई-३२,/
- १३) निवड नस्ती (२-स)